



# دستور

ترمیم شدہ مئی 2015ء

انجمن خدام القرآن

سندھ، کراچی، رجسٹرڈ

(رجسٹریشن نمبر 1986 / 0886)

[www.QuranAcademy.com](http://www.QuranAcademy.com)

بِسْمِ اللَّهِ الرَّحْمَنِ الرَّحِيمِ



نام کتاب

دستور (ترمیم شدہ مئی 2015ء)

ناشر

مرکزی دفتر انجمن خدام القرآن سندھ، کراچی (رجسٹرڈ)

B-375 پہلی منزل، علامہ شبیر احمد عثمانی روڈ، بلاک 6،

گلشن اقبال، کراچی، پاکستان۔

فون: +92-21-34993436-7

مقام اشاعت

شعبہ مطبوعات، قرآن اکیڈمی ٹیسین آباد،

شارع قرآن اکیڈمی، بلاک 9، فیڈرل بی ایریا، کراچی

فون: +92-21-36806561

ای میل

[info@QuranAcademy.com](mailto:info@QuranAcademy.com)

ویب سائٹ

[www.QuranAcademy.com](http://www.QuranAcademy.com)

طبع

تعداد

مطبع

## فہرست

- 4 قراردادِ تاسیس و اغراض و مقاصد
- 7 قراردادِ تاسیس کی مختصر تشریح
- 9 دفعہ نمبر 1: نام، صدر مقام اور دائرہ عمل
- 10 دفعہ نمبر 2: اغراض و مقاصد
- 10 دفعہ نمبر 3: اساسی دستاویزات
- 10 دفعہ نمبر 4: وابستگی کی صورتیں اور شرائط
- 11 دفعہ نمبر 5: رکنیت سے معزولی/معطلی/معذرت کی شرائط
- 11 دفعہ نمبر 6: ہیئت انتظامیہ
- 25 دفعہ نمبر 7: امورِ تعلیم سے متعلق دستوری مجالس
- 28 دفعہ نمبر 8: معاشی وابستگی کی صورتیں
- 29 دفعہ نمبر 9: نظامِ مالیات
- 32 دفعہ نمبر 10: فیڈرل بورڈ آف ریونیو کی عائد کردہ شرائط





# قرارداد تائیس و اغراض و مقاصد

(Memorandum)

نَحْمَدُهُ وَنُصَلِّي عَلَى رَسُولِهِ الْكَرِيمِ

بِسْمِ اللّٰهِ الرَّحْمٰنِ الرَّحِیْمِ

چوں کہ ہمیں اس امر کا شدید احساس ہے کہ

اسلام کی نشاۃ ثانیہ اور غلبہ دین کے دور ثانی



قرآن حکیم کے علم و حکمت

کی وسیع پیمانے پر تشہیر و اشاعت کا اہتمام کیا جائے

اور چوں کہ

اس ضمن میں ہمیں ڈاکٹر اسرار احمد صاحب کے خیالات سے مکمل اتفاق ہے

اور

ہم اس کام کو بہ نظر استحسان دیکھتے ہیں جو وہ اس ضمن میں کر رہے ہیں

لہذا

ہم چند خادمانِ کتابِ مبین

## انجمن خدام القرآن

سندھ، کراچی، رجسٹرڈ

کے قیام کا فیصلہ کرتے ہیں

جو

جناب ڈاکٹر اسد احمد صاحب

صدر مؤسس مرکزی انجمن خدام القرآن لاہور (رجسٹرڈ)

کی رہنمائی میں حسب ذیل اغراض و مقاصد کی تکمیل کے لئے

بفضل اللہ تعالیٰ کوشاں رہے گی

1..... عربی زبان کی تعلیم و ترویج

2..... قرآن مجید کے مطالعے کی عام ترغیب و تشویق

3..... علوم قرآنی کی عمومی نشر و اشاعت

4..... ایسے نوجوانوں کی مناسب تعلیم و تربیت جو تعلم و تعلیم قرآن کو مقصد زندگی بنا لیں

5..... ایک ایسی قرآن اکیڈمی کا قیام جو قرآن حکیم کے فلسفہ و حکمت کو وقت کی اعلیٰ ترین

علمی سطح پر پیش کر سکے۔

اللہ تعالیٰ ہمیں ان مقاصد کے لئے بیش از بیش کوشش اور ایثار کی توفیق عطا فرمائے۔ (آمین)



# مؤسسين انجمن خدام القرآن سنڌ ڪراچي

نمبر شمار	نام بہ ترتیب حروف تہجی	مکمل پتہ بہ وقت تاسیس
1	احمد بشیر	در بار سوپ ورکس لیڈنگ، ای۔ ۵۲ سائٹ، ڪراچي
2	اسماعيل صدیقی، ڈاکٹر	۳/۵۱ ڈی، فیض محمد روڈ، غریب آباد، سکھر، حال مقیم ریاض، سعودی عرب
3	اعجاز احمد شیخ	۱/۷۱۔ آر، شریف آباد، فیڈرل بی ایریا۔ ڪراچي
4	بی کے نذیر، مسز	۳۹۔ فاران سوسائٹی، شہید ملت روڈ، ڪراچي
5	زین العابدین جواد (مرحوم)	۱۱/۱۱ ناظم آباد، ڪراچي ۱۸
6	ستار اعجاز شیخ	۱/۷۱۔ آر، شریف آباد، فیڈرل بی ایریا، نیپوسلطان روڈ، ڪراچي
7	سراج الحق سید (مرحوم)	۵۲۔ بی بلاک "بی" انٹیلی، ناظم آباد، ڪراچي
8	سید قاسم شاہ	کامبل سٹیڈیا، تحصیل نوشہرہ، ضلع رحال، مقیم ابو ظہبی
9	سید فیض علی	حالیہ مقیم، گلبرگ، ڪراچي
10	طارق امین	۳۷۔ ڈی، بلاک بی، گلشن اقبال، ڪراچي
11	عبدالحق چاند (مرحوم)	قین انڈسٹریل ہوم، اسٹار بلڈنگ، ای۔ ایم ۱۰، شاہراہ لیاقت، ڪراچي
12	عبدالحمید شیخ	5/6۔ ای ناظم آباد نمبر ۲، ڪراچي
13	عبدالواحد عاصم (مرحوم)	۳۰۔ ای، خیابان ارم، بلاک ۱۳۔ بی، گلشن اقبال، ڪراچي
14	غلام رسول	۳۹۔ فاران سوسائٹی، شہید ملت روڈ، ڪراچي
15	محمد اسلم خان	7/1۔ سی، ناظم آباد نمبر ۵، ڪراچي
16	محمد سلیم انور	۷۵۔ بنگلور ٹاؤن، ڪراچي
17	محمد صادق مین	۱۰۹۔ یونی پلازہ، آئی آئی چندریگر روڈ، ڪراچي
18	نور الہی، ڈاکٹر	بی/۹۵، بہار مسلم کواپریٹو ہاؤسنگ سوسائٹی، بلاک ۷ اور ۸، ڪراچي نمبر ۸



## قراردادِ تائیس کی مختصر تشریح

انجمن کے اس موقف کا مفصل استدلالی پس منظر ڈاکٹر اسرار احمد صاحب کی اس تحریر ہی کے مطالعہ سے سمجھا جاسکتا ہے جو اب ”اسلام کی نشاۃ ثانیہ کرنے کا اصل کام“ نامی کتابچے کی صورت میں مطبوعہ موجود ہے۔ تاہم اجمالاً یہ کہا جاسکتا ہے کہ:

1..... ہمارے موجودہ دینی انحطاط کا اصل سبب یہ ہے کہ مغرب کی بے خدا سائنس اور یورپ کے ملحدانہ فلسفہ و فکر نے بحیثیت مجموعی پوری اُمت کے ایمان کی جڑوں کو ہلا ڈالا ہے اور خرمن یقین کو جلا کر رکھ کر دیا ہے اور اب صورت واقعہ یہ ہے کہ عوام الناس کے دل و دماغ میں بالعموم اور جدید تعلیم یافتہ لوگوں کے قلوب و اذہان میں بالخصوص خدا، آخرت اور وحی و نبوت ایسے اساسی معتقدات تک کے لئے کوئی جگہ باقی نہیں رہی۔

2..... اندریں حالات اسلام کی نشاۃ ثانیہ اور غلبہ دین حق کی لازمی شرط (Pre-requisite) تجدیدِ ایمان ہے اور قصرِ اسلام کی تعمیر نو کے لئے ایمان کی ان بنیادوں کی نازسز نو تعمیر ناگزیر ہے جو صرف مضحکہ ہی نہیں منہدم ہو چکی ہیں۔ گویا یہ عمارت صرف تخریبی اور سطحی لیپا پوتی کی نہیں بلکہ بنیاد سے تعمیر جدید کی محتاج ہے۔

3..... تجدیدِ ایمان کی اس اہم ترین اور اہمیت معاشرے کے اس فہمِ عنصر (Intelligentsia) اور ذہین اقلیت (Intellectual minority) کو حاصل ہے جو از خود معاشرے کی ذہنی و فکری قیادت کے منصب پر فائز ہے اور جسے جدت میں وہی مقام حاصل ہے جو ایک فردِ نوع بشر کے جسم میں اس کے دماغ (Brain) کو حاصل ہوتا ہے۔

4..... اس طبقے کے قلوب و اذہان میں ایمان کی تخم ریزی اور آبیاری کے لئے لازم ہے کہ خالصہٴ قرآنِ حکیم کی بنیاد پر اور اس کی ہدایت و رہنمائی کی روشنی میں ایک ایسی زبردست علمی تحریک برپا ہو جو ایک طرف وقت کی اعلیٰ ترین علمی سطح پر ملحدانہ افکار و نظریات کا موثر اور مدلل ابطال کرے تو دوسری جانب ٹھوس علمی استدلال کی مدد سے حقائقِ ایمانی کا واضح اثبات کرے تاکہ یقین اور اذعان کی کیفیت پیدا ہو اور تیسری طرف ثابت شدہ سائنسی حقائق اور حقیقتِ کائنات و انسان کے بارے میں قرآنِ حکیم کے نقطہ نظر میں ایسی تطبیق پیدا کرے جس سے قلوب مطمئن ہو سکیں (وَلٰكِنْ لِّطَمَّئِنَّ قَلْبِي)۔ قرآنِ حکیم

5..... اس کے لئے لازم ہے کہ کچھ ایسے نوجوان جو بیک وقت ذہین اور باصلاحیت بھی ہوں اور باہمت اور صاحبِ عزیمت بھی اور جنہیں اللہ اپنی کتاب عزیز پر خالص ذاتی نوعیت کا ایمان و یقین عطا فرمادے اپنی پوری زندگی کو تعلیم و تعلیم قرآن کے لئے وقف کر دیں اور اس کتابِ حکیم کے فلسفہ و حکمت کی تحصیل اور نشر و اشاعت کے سوا زندگی میں ان کا مقصود و مطلوب اور کچھ نہ رہے۔

6..... اور اس کے لئے ضروری ہے کہ پہلے قرآن مجید کے پڑھنے پڑھانے اور عربی زبان سیکھنے سکھانے کی ایک عام تحریک برپا کی جائے اور علوم قرآن کی عمومی نشر و اشاعت کا ایک وسیع پیمانے پر اہتمام ہو، تاکہ عوام کی توجہات قرآنِ حکیم کی جانب منعطف ہوں، ذہنوں پر اس کی عظمت کا نقش قائم ہو، دلوں میں اس کی محبت جاگزیں ہو اور اس کی جانب ایک عام التفات پیدا ہو جائے۔ اسی سے توقع کی جاسکتی ہے کہ بہت سے ذہین اور اعلیٰ صلاحیتیں رکھنے والے نوجوان بھی اس سے متعارف ہوں گے اور ان میں سے کچھ تعداد ایسے نوجوانوں کی بھی نکل آئے گی جو اس کی قدر و قیمت سے اس درجہ آگاہ ہو جائیں کہ پوری زندگی اس کے علم و حکمت کی تحصیل و نشر و اشاعت کے لئے وقف کر دیں۔

چنانچہ مرکزی انجمن خدام القرآن لاہور (رجسٹرڈ) کی طرح مندرجہ بالا اغراض و مقاصد کے لئے انجمن خدام القرآن سندھ کراچی کا قیام ملٹی میں لایا گیا ہے۔ (۱)



(۱) قرارداد تاسیس سے یہاں تک وہ حصہ ہے جو تاسیس انجمن کے موقع پر مؤسسین نے اتفاق رائے سے طے کیا تھا، چنانچہ صفحہ 4 پر موجود عبارت کے اندر بعد میں کوئی تبدیلی نہیں کی گئی اور نہ ہی آئندہ کی جاسکتی۔



## دستور

دفعہ نمبر 1: نام، صدر مقام اور دائرہ عمل:

- 1.1 اس انجمن کا نام ”انجمن خدام القرآن سندھ، کراچی (قرآن اکیڈمی)“ ہوگا۔
- 1.2 اس انجمن کا صدر مقام کراچی اور رجسٹرڈ مرکزی دفتر B-375، پہلی منزل، علامہ شبیر احمد عثمانی روڈ، بلاک 6، گلشن اقبال، کراچی پاکستان رہے گا۔  
بوقت تبدیلی پتہ رجسٹریشن اتھارٹی کو مطلع کرنا ضروری ہوگا۔
- 1.3 اس انجمن کا دائرہ عمل پورے صوبہ سندھ پر محیط ہوگا۔
- 1.4 اس انجمن کو ”مرکزی انجمن خدام القرآن لاہور“ کے قواعد و ضوابط کی دفعہ نمبر 5 کے مطابق ایک منسلک (Affiliated) انجمن کی حیثیت حاصل ہوگی۔ مرکزی انجمن کے دستور کی عبارت حسب ذیل ہے:

مرکزی انجمن خدام القرآن لاہور کی دفعہ نمبر 5: ذیلی انجمنیں

(الف) پاکستان کے دوسرے شہروں میں بھی انہی اغراض و مقاصد کے لئے انجمنیں قائم ہو سکیں گی، جو مقاصد کے اعتبار سے ”مرکزی انجمن خدام القرآن لاہور“ سے منسلک (Affiliated) شمار ہوں گی لیکن انتظامی امور میں بالکل آزاد (Autonomous) ہوں گی، نہ ان کے حملات وغیرہ کی ذمہ داری مرکزی انجمن پر ہوگی اور نہ مرکزی انجمن کی ان پر۔

(ب) ان انجمنوں کے نام ان طرح رکھے جائیں گے جیسے مثلاً ”انجمن خدام

القرآن کراچی“ یا ”انجمن خدام القرآن ملتان“ وغیرہ۔

(ج) منسلک انجمنیں اپنے ”دستور“ خود متعین کریں گی اور ان ہی کے مطابق کام کریں گی۔

(د) ان انجمنوں کو اپنی سالانہ آمدنیوں کا دسواں حصہ لازماً مرکزی انجمن

خدام القرآن لاہور کو منتقل کرنا ہوگا ورنہ وہ ”انجمن خدام القرآن“ کا

نام استعمال کرنے کی مجاز نہ ہوں گی۔

## دفعہ نمبر 2: اغراض و مقاصد:

اس انجمن کے اغراض و مقاصد وہی ہوں گے جو قرارداد تاسیس اور اس کی مختصر تشریح میں بیان کئے گئے ہیں۔

## دفعہ نمبر 3: اساسی دستاویزات:

3.1 دستور: یہ وہ بنیادی دستاویز ہے جو انجمن کی تاسیس کے وقت مرتب کیا گیا اور جس میں بعد ازاں حسب ضرورت ترامیم کی گئیں۔ یہ دستور، انجمن کے اغراض و مقاصد قرارداد تاسیس، اُس کی مختصر تشریح، انجمن کی ہیئت انتظامیہ، مختلف مناصب اور مجالس کے بنیادی فرائض و اختیارات، ذیلی اداروں کی نوعیت اور دائرہ کار متعین کرتا ہے۔

3.2 نظام العمل: یہ وہ دستاویز ہے جو انجمن، اُس کے مختلف شعبہ جات اور ذیلی اداروں کے مابین تفویض کار اور تقسیم اختیار کا تفصیلی تعین اور وضاحت کرتی ہے۔

3.3 قواعد و ضوابط: یہ وہ دستاویز ہے جو انجمن، اُس کے مختلف شعبہ جات اور ذیلی اداروں کے لئے روزمرہ کے امور میں رہنمائی فراہم کرتی ہے۔

## دفعہ نمبر 4: وابستگی کی صورتیں اور شرائط:

4.1 انجمن سے وابستگی کی حسب ذیل چار صورتیں ہیں جن میں سے پہلی صورت تشکیل انجمن کے بعد باقی نہیں رہی۔ وابستگی کی بقیہ تین (3) صورتیں ہر مسلمان (مرد اور عورت) اختیار کر سکتا/کر سکتی ہے۔

4.1.1 مؤسسین: یعنی وہ افراد جنہیں تشکیل انجمن کے وقت انجمن کی تاسیس و قیام کا فیصلہ کرنے کا اعزاز حاصل ہوا۔

4.1.2 محسنین  
4.1.3 ناصرین  
4.1.4 معاونین

(ان کے مابین فرق اور تفصیل انجمن کے نظام العمل اور قواعد و ضوابط میں ملاحظہ فرمائیں۔)

4.2 انجمن سے وابستگی کی کوئی بھی صورت اختیار کرنے کے لئے رکنیت فارم پُر کرنا





ضروری ہوگا جس کی منظوری کا اختیار مجلس عاملہ کو حاصل ہوگا۔

دفعہ نمبر 5: رکنیت سے معزولی/معطلی/معذرت کی شرائط:

5.1 مؤسسین کے علاوہ انجمن کے کسی رکن کی جانب سے بلا منظوری صدر انجمن ماہانہ انفاق کی مسلسل ایک سال تک عدم ادائیگی کی صورت میں اُس کی رکنیت ختم ہو جائے گی۔

5.2 تجدید رکنیت کے لئے سابقہ بقایا جات ادا کرنے ہوں گے یا دوبارہ فارم پُر کرنا ہوگا جوئی رکنیت متصور ہوگی۔

5.3 اگر انجمن سے وابستہ کسی فرد کا رویہ نامناسب یا انجمن کی نیک نامی یا اس کے اغراض و مقاصد کے لئے نقصان دہ ہو تو اُس کی رکنیت مجلس شوریٰ منسوخ کر سکے گی۔

5.4 انجمن سے وابستگی ختم کرنے کے لئے متعلقہ رکن کا تحریری طور پر صدر انجمن کو مطلع کر دینا کافی ہوگا لیکن اس صورت میں کسی قسم کا انفاق واپس نہیں کیا جائے گا۔

دفعہ نمبر 6: ہیئت انتظامیہ:

انجمن کی ہیئت انتظامیہ حسب ذیل مناصب، مجالس و اداروں پر مشتمل ہوگی:

- |     |             |
|-----|-------------|
| 6.1 | نگران انجمن |
| 6.2 | مجلس عامہ   |
| 6.3 | مجلس شوریٰ  |
| 6.4 | صدر انجمن   |
| 6.5 | مجلس عاملہ  |
| 6.6 | ذیلی ادارے  |

حسب ترتیب ان عنوانات پر ایک ایک دفعہ درج کی جا رہی ہے۔ بقیہ تفصیلات انجمن کے نظام العمل اور قواعد و ضوابط میں ملاحظہ فرمائیں۔

6.1 نگران انجمن:

6.1.1 نگران انجمن کا تعین:

6.1.1.1 داعی قرآن ڈاکٹر سید احمد حسین (صدر مؤسس مرکزی انجمن خدام القرآن

لاہور) جن کی دعوت پر انجمن طہذا کی تاسیس ہوئی، انجمن طہذا

کے اولین نگران ہونے کا اعزاز حاصل ہوا۔ بعد ازاں انہوں نے

- حاصل شدہ اختیارات کی بناء پر آئندہ کے لئے نگران انجمن کو نامزد فرمایا۔
- 6.1.1.2 نگران انجمن کے قضائے الہی سے انتقال یا معذوری یا از خود سبکدوش ہونے کی صورت میں انجمن کی قیادت و رہنمائی کی ذمہ داری اور تمام حقوق و اختیارات اُن کے نامزد کردہ نگران کو منتقل ہو جائیں گے۔
- 6.1.1.3 اگر نگران انجمن کسی وجہ سے آئندہ کے لئے کسی صاحب کو نگران نامزد نہ کر سکیں تو مجلس شوریٰ کل اراکین کی دو تہائی اکثریت (19) سے نگران انجمن کا تعین کرے گی۔

6.1.2 نگران انجمن کے حقوق و اختیارات:

- 6.1.2.1 آئندہ کے لئے انجمن کے نگران کو نامزد کرنا۔
- 6.1.2.2 مجلس شوریٰ کے انتخاب کے بعد دو (2) سال کی مدت کے لئے اراکین شوریٰ میں سے کسی اہل رکن کو صدر نامزد کرنا۔
- 6.1.2.3 ایسے نامزد کردہ صدر کو معزوم کرنا اور بقیہ مدت کے لئے نیا صدر نامزد کرنا۔
- 6.1.2.4 مجلس شوریٰ کے جملہ طویل المیعاد منصوبوں مثلاً قرآن اکیڈمی، قرآن کالج، قرآن یونیورسٹی، قرآن آڈیو ریم، قرآن مرکز، قرآن پریس، مکتبہ خدام القرآن، قرآن اسکول، شفاء خانے، مدارس، مکاتب، قرآن چینل، مساجد، مکاتب وغیرہ کی نوعیت کے ذیلی اداروں کے قیام یا کسی غیر منقولہ جائیداد وغیرہ کی خرید و فروخت کے لئے عمل درآمد سے قبل ان کی منظوری دینا۔

6.1.2.5 مجلس عامہ، مجلس شوریٰ اور مجلس عاملہ کے طلب کردہ اجلاسوں کی بصورت موجودگی صدارت کرنا۔

6.1.2.6 مجلس شوریٰ کی سفارش پر انجمن کو تحلیل کرنا اور اُس کا تمام فاضل سرمایہ (اثاثے اور وہ رقم جو واجبات اور قرض کی ادائیگی کے بعد بچ رہے) فیڈرل بورڈ آف ریونیو کے قواعد کے مطابق، مرکزی انجمن





خدام القرآن لاہور (رجسٹرڈ) کو منتقل کرنا۔

6.1.2.7 کسی ادارے کے انجمن کے ساتھ الحاق کی درخواست کو مجلس شوریٰ

کی سفارش پر منظور کرنا۔

6.1.2.8 مجلس شوریٰ کے اجلاس میں تاخیر پر یعنی گزشتہ اجلاس کو منعقد ہوئے

کم از کم چار ماہ گزر گئے ہوں یا کسی اور غیر معمولی صورت حال میں کم

از کم دس (10) اراکین شوریٰ کی سفارش پر ہنگامی اجلاس طلب

کرنے کی منظوری دینا۔ (اس اجلاس کا کورم پندرہ (15) اراکین پر

مشتمل ہوگا)۔

6.2 مجلس عامہ:

6.2.1 مجلس عامہ کا ضابطہ قیام:

جملہ اراکین انجمن کا مجموعہ مجلس عامہ (General Body)

کہلائے گا۔

6.2.2 مجلس عامہ کے فیاض و اختیار سے:

6.2.2.1 انجمن کی سالانہ رپورٹ منظور کرنا۔

6.2.2.2 انجمن کے آڈٹ شدہ سالانہ حسابات منظور کرنا۔

6.2.2.3 انجمن کے سالانہ حسابات کے آڈٹ کے لئے حکومت کے منظور کردہ

چارٹرڈ اکاؤنٹنٹ کمپنی کا تقرر کرنا اور ان کے معاوضے کی منظوری دینا۔

6.2.2.4 نگران، صدر، نائب صدر کی عدم موجودگی میں طلب کئے گئے سالانہ

اجلاس کی صدارت کے لئے کسی رکن مجلس عامہ کو منتخب کرنا۔

6.2.2.5 طلب کئے گئے سالانہ اجلاس کے ایجنڈے میں درج شدہ امور نیز

صدر اجلاس کی منظوری سے پیش کردہ معاملات پر غور و فیصلہ کرنا۔

6.2.2.6 چار (4) سال کے لئے اہل اراکین شوریٰ کا بذریعہ بیلٹ انتخاب کرنا۔

6.2.2.7 دستور میں ترمیم و تینج کرنا جو مجلس شوریٰ کی منظوری سے ایجنڈے

میں مندرج ہو۔



6.2.2.8 رکن شوریٰ کی اہلیت یا صدر انجمن کی اہلیت کے ضمن میں انجمن سے وابستگی کی مدت میں تبدیلی کے لئے مجلس شوریٰ کی سفارش پر منظوری دینا۔

6.2.3 مجلس عامہ کے اجلاس:

6.2.3.1 سالانہ اجلاس:

مجلس عامہ کے سالانہ اجلاس کا انعقاد ہر سال اکتیس (31) دسمبر تک ہوا کرے گا جس کے لئے اکیس (21) روز قبل ایجنڈے کا اجراء ضروری ہوگا۔ ہنگامی صورت میں سالانہ اجلاس کے انعقاد میں توسیع کے لئے رجسٹریشن اتھارٹی کو مطلع کرنا ضروری ہوگا۔

6.2.3.2 خصوصی و ہنگامی اجلاس:

مجلس عامہ کے خصوصی و ہنگامی اجلاس کے لئے دس (10) یوم قبل ایجنڈے کا اجراء ضروری ہوگا جس میں غور طلب مسئلہ کی نوعیت کی وضاحت کا اندراج ضروری ہوگا۔ ایسے اجلاس میں بلا اجازت صدر مجلس کمپنی اور معاملہ زیر غور نہیں آسکے گا۔ بہ وقت ضرورت انفرادی ایجنڈے کی ترسیل کے ساتھ کسی مقامی روزنامے میں اجلاس اور ایجنڈے کے اجراء کی اطلاع بھی شائع کی جائے گی۔

6.2.3.3 اجلاس کا کورم:

مجلس عامہ کے اجلاس کا کورم کل ارکان کا ایک تہائی یا پچاس اراکین (جو بھی کم ہو) ہوگا۔ ایجنڈے میں دیئے گئے وقت پر اگر کورم پورا نہ ہوا تو پندرہ منٹ تک انتظار کے بعد اسی تاریخ کو اسی مقام پر اجلاس کا انعقاد ہوگا جو کورم کی شرط سے مستثنیٰ ہوگا۔

6.2.3.4 اجلاس میں رائے شماری:

انجمن کو اپنے اغراض و مقاصد کے حصول کے لئے ایسے صائب الرائے اراکین انجمن کی اہمیت اور قدر و منزلت کا پورا احساس ہے جو عرصہ دراز سے انجمن کی سرگرمیوں میں فعال شرکت کر رہے ہیں



اور باقاعدگی کے ساتھ اپنا حصہ ادا کر رہے ہیں۔ چنانچہ تجربہ کار اور تسلسل کے ساتھ منسلک رہنے والے اراکین انجمن کو رائے شماری میں خصوصی اہمیت دی جائے گی۔ لہذا آراء کی گنتی بلحاظ سنین حسب ذیل قاعدے کے مطابق ہوگی:

- ایک سال سے پانچ سال کی رکنیت کے حامل افراد۔ ایک (1) ووٹ
- پانچ سال سے دس سال کی رکنیت کے حامل افراد۔ دو (2) ووٹ
- دس سال سے پندرہ سال کی رکنیت کے حامل افراد۔ تین (3) ووٹ
- پندرہ سال سے زائد کی رکنیت کے حامل افراد۔ چار (4) ووٹ

### 6.3 مجلس شوریٰ:

#### 6.3.1 مجلس شوریٰ کا ضابطہ قیام

یہ انجمن کی بااختیار پالیسی ساز مجلس ہوگی اور انجمن کے بنیادی اور اہم نوعیت کے فیصلے کیا کرے گی۔ ان فیصلوں پر عمل درآمد کے لئے مجلس عاملہ کو ہدایت دے گی اور عمل درآمد کی نگرانی کرے گی۔ مجلس شوریٰ اٹھائیس (28) ممبر اراکین پر مشتمل ہوگی۔ ان میں حلقہ مؤسسین و محسنین سے چودہ (14)، حلقہ ناصرین سے چھ (6) اور حلقہ معاونین سے آٹھ (8) حضرات کو بالترتیب متعلقہ حلقے کے اراکین ضابطے کے مطابق خفیہ بیلت کے ذریعے منتخب کیا کریں گے۔ اگر کسی حلقہ میں مطلوبہ نشستیں پُر نہ ہو سکیں تو خالی رہ جانے والی نشستیں بالترتیب نچلے حلقے کو منتقل ہو جائیں گی۔

#### 6.3.2 اہلیت برائے رکنیت مجلس شوریٰ:

6.3.2.1 ایسے اراکین جو انتخاب کے سال 30 جون تک انجمن سے وابستگی کے

مستل تین سال مکمل کر چکے ہوں، اس تاریخ تک انہوں نے ماہانہ

انفاق ادا کر دیا ہو اور ان پر انجمن کے بقایا جات نہ ہوں۔ لہذا آراء کی گنتی بلحاظ سنین

6.3.2.2 انجمن کے مختلف امور کی انجام دہی کے لئے وقت مختص کر کے





6.3.2.3 ملازمین انجمن، شوری کی رکنیت کے لئے اہل نہیں ہوں گے۔ البتہ

مخلصین انجمن رکنیت شوری کے لئے اہل ہوں گے۔ (مخلصین  
وملازمین کی تفصیل آئندہ صفحات میں ملاحظہ فرمائیں)۔

6.3.2.4 خواتین کو مجلس شوری کے لئے منتخب نہیں کیا جاسکے گا۔ البتہ ان کو مجلس

شوری کے انتخاب میں ووٹ دینے کا حق حاصل ہوگا۔

6.3.3 مجلس شوری کا انتخاب:

6.3.3.1 موجودہ مجلس شوری اٹھائیس (28) اراکین پر مشتمل ہے۔ آئندہ

تسلسل برقرار رکھنے کے لئے صرف نصف اراکین کا ہر دوسرے سال

انتخاب عمل میں آئے گا۔ چنانچہ ہر منتخب رکن کی رکنیت زیادہ سے

زیادہ چار سال کے لئے ہوگی۔ ہر دو سال بعد حلقہ مؤسّسین و

مؤسّسین میں سے سات (7)، حلقہ ناصرین میں سے تین (3) اور

حلقہ معاونین میں سے چار (4) حضرات کا انتخاب ہوگا۔

6.3.3.2 انتخاب کے سال مجلس شوری ماہ مئی یا جون میں اراکین شوری میں

سے ناظم انتخاب کا تقرر کرے گی جو انتخابات کی نگرانی کریں گے۔

ناظم انتخاب برائے شوری بلا مقابلہ مجلس شوری کے رکن متصور ہوں گے۔

6.3.3.3 مجلس شوری کے انتخاب کے لئے صرف وہی اراکین مجلس عامہ حق

رائے دہی استعمال کر سکیں گے جن کی مدت رکنیت انتخاب کے سال

30 جون تک کم از کم ایک سال ہو چکی ہو اور انہوں نے اس تاریخ تک

کا اتفاق ادا کر دیا ہو اور ان پر انجمن کے کوئی بقایا جات نہ ہوں۔

6.3.3.4 انتخاب کے سال 30 جون کے بعد ناظم انتخاب ایسے حضرات سے جو

مجلس شوری کی رکنیت کے اہل ہوں گے تحریری طور پر دریافت کریں

گے کہ آیا وہ مجلس شوری کے رکن بننے اور اس کے لئے پابندی سے

وقت دینے کے لئے تیار ہیں؟ جو حضرات اس کے لئے تیار ہوں انہیں

اقرار نامہ دستخط کر کے ناظم انتخاب کے پاس جمع کرانا ہوگا۔



6.3.3.5 ناظم انتخاب ہر حلقہ سے شورئی کی رکنیت کے لئے آمادہ حضرات کی علیحدہ علیحدہ فہرستیں تیار کریں گے۔ اگر کسی حلقہ میں مقررہ تعداد سے زیادہ حضرات آمادہ ہوں تو مجلس عامہ کے سالانہ اجلاس میں اسی حلقے کے اراکین مقررہ تعداد میں اس حلقے سے اراکین شورئی کا انتخاب کریں گے۔ انتخاب بذریعہ خفیہ بیلٹ ہوگا جس پر متعلقہ حلقے کے تمام آمادہ حضرات کے نام درج ہوں گے۔ انتخابات میں صرف وہی خواتین و حضرات حق رائے دہی استعمال کریں گے جو اجلاس میں موجود ہوں۔

6.3.3.6 اگر کسی حلقے سے صرف مقررہ تعداد میں ہی حضرات مجلس شورئی کی رکنیت کے لئے آمادہ ہوں تو ناظم انتخاب انہیں بلا مقابلہ مجلس شورئی کا حق قرار دیں گے۔

6.3.3.7 ناظم انتخاب مجلس عامہ کے سالانہ اجلاس ہی میں مجلس شورئی کے منتخب یا بلا مقابلہ اراکین کے ناموں کا اعلان کریں گے۔

6.3.4 فراہم و اختیارات مجلس شورئی:

6.3.4.1 انجمن کے لئے بنیادی اور اہم نوعیت کے فیصلے اپنے عمومی یا خصوصی طلب کردہ اجلاسوں میں کرنا۔ ہنگامی صورت میں مراسلے/ای میل کے ذریعے بھی آراء حاصل کی جاسکیں گی۔ تاہم ایسے فیصلے کو شورئی کے آئندہ اجلاس میں کارروائی کا حصہ بنایا جائیگا۔

6.3.4.2 انجمن کے لئے غیر منقولہ املاک کی خرید و فروخت کے سلسلہ میں نگران انجمن کو سفارش کرنا۔

6.3.4.3 انجمن کے مقاصد کے فروغ اور تکمیل کے لئے مجلس عامہ کے بنائے گئے طویل المیعاد منصوبے پر غور و خوض کرنا اور انہیں نگران انجمن کی

منظوری کے لئے پیش کرنا۔ ان منصوبوں میں قرآن الکریم، قرآن مجید، کالج، قرآن یونیورسٹی، قرآن آڈیو ریم، قرآن مرکز، قرآن پبلسٹی، کالج، قرآن یونیورسٹی، قرآن آڈیو ریم، قرآن مرکز، قرآن پبلسٹی،



- مکتبہ خدام القرآن، قرآن اسکول، شفاء خانے، مدارس، مکاتب،  
قرآن چینل، مساجد، ذیلی اداروں وغیرہ کا قیام شامل ہے۔
- 6.3.4.4 مجلسِ عاملہ کی سفارش پر مجلسِ عامہ کے کسی رکن کے اخراج کا دو تہائی اکثریت (19) سے فیصلہ کرنا۔
- 6.3.4.5 انجمن سے وابستگی کی مختلف صورتوں کے لئے ماہانہ اتفاق میں تبدیلی کرنا۔
- 6.3.4.6 یکدمت خرچ کرنے کے صدر انجمن، مجلسِ عاملہ، مجلسِ منتظمہ اور مدیران کے اختیارات میں حسبِ ضرورت تبدیلی کرنا۔
- 6.3.4.7 انجمن کے مختلف شعبہ جات و ذیلی اداروں کے سالانہ بجٹ اور سہ ماہی گوشواروں کی منظوری دینا۔
- 6.3.4.8 انجمن کے مختلف شعبہ جات و ذیلی اداروں کے لئے منظور شدہ ادارتی خاکے (Organogram) میں صدر کی سفارش پر اضافے کی منظوری دینا۔
- 6.3.4.9 مجلسِ عامہ کے سالانہ اجلاس کی تاریخ، وقت اور مقام کا تعین کرنا اور ایجنڈا منظور کرنا۔
- 6.3.4.10 حسبِ ضرورت مجلسِ عامہ کے ہنگامی اجلاس کے انعقاد کا فیصلہ کرنا اور اس کا ایجنڈا منظور کرنا۔
- 6.3.4.11 مجلسِ عامہ کے سالانہ اجلاس میں پیش کرنے کے لئے سالانہ رپورٹ اور آڈٹ شدہ سالانہ حسابات کی منظوری دینا۔
- 6.3.4.12 حسبِ ضرورت انجمن کے دستور میں ترمیم و ترمیم کے لئے مجلسِ عامہ کے اجلاس میں تجاویز و سفارشات پیش کرنا۔ ایسی تجاویز و سفارشات کا مجلسِ شوریٰ کے کل اراکین کی دو تہائی اکثریت (19) سے منظور ہونا لازمی ہوگا۔
- 6.3.4.13 مجلسِ عاملہ کی سفارش پر نظام العمل کی منظوری دینا اور اس میں مزید ترمیم کی بھی مجلسِ عاملہ کی سفارش منظور کرنا۔





6.3.4.14 حسب ضرورت انجمن کے کاموں کے لئے ذیلی کمیٹیاں تشکیل دینا، ان کے دائرہ کار کا تعین کرنا اور ان کو اختیارات تفویض کرنا۔

6.3.4.15 مجلس شوریٰ کے انتخابات کے لئے کثرت رائے سے ناظم انتخاب کا تقرر کرنا۔

6.3.4.16 رکن شوریٰ کی اہلیت یا صدر انجمن کی اہلیت کے ضمن میں انجمن سے وابستگی کی مدت میں تبدیلی کے لئے مجلس عامہ کو سفارش کرنا۔

6.3.4.17 مجلس شوریٰ کے انتخاب کے بعد دو سال کے لئے کثرت رائے سے کسی رکن شوریٰ کا اعزازی طور پر داخلی محاسب کی حیثیت سے تقرر کرنا۔

6.3.4.18 مجلس شوریٰ کے کسی رکن کی سال میں معمول کے اجلاسوں میں سے کسی بھی تین میں بغیر کسی معقول عذر کے غیر حاضری پر کثرت رائے سے اس کی کنیت شوریٰ ختم کرنا اور بقیہ مدت کے لئے خالی ہونے والی جگہ کو کسی بھی حلقے سے کثرت رائے کے ساتھ پُر کرنا۔

6.3.4.19 دوران میعاد خان ہو جانے والی نشستوں کو پُر کرنے کے لئے متعین شدہ انتخابی سرگرمی ضروری نہیں بلکہ اراکین انجمن میں سے کسی اہل اور فعال فرد کا نام کوئی بھی رکن شوریٰ پندر (15) یوم قبل تجویز کرے گا اور مجوزہ ہوکن سے اقرار نامہ بھی حاصل کر لیا جائے گا جس پر اراکین شوریٰ کی رائے شماری کے بعد فیصلہ کیا جائے گا۔

6.3.4.20 داخلی محاسب و اراکین مجلس شوریٰ کی معذرت پر غور اور کثرت رائے سے فیصلہ کرنا اور دستور کے مطابق خالی نشست پُر کرنا۔

6.3.4.21 دستور، نظام العمل اور قواعد و ضوابط کی روشنی میں انجمن کے جملہ شعبہ جات اور ذیلی اداروں کی کارکردگی کی نگرانی کرنا۔

6.3.4.22 انجمن کی سرگرمیوں کو جاری رکھنے اور وسعت دینے کے لئے زیادہ سے زیادہ انفاق فراہم و وصول کرنے کی کوشش کرنا، وابستگان انجمن کی تعداد میں اضافہ کے لئے سعی کرنا اور اس سلسلہ میں ناظم ذاتی رابطہ سے

تعاون کرنا۔

6.3.4.23 کسی ادارے کے انجمن کے ساتھ الحاق کی درخواست پر غور کرنا اور اپنی سفارشات نگران انجمن کو پیش کرنا۔

6.3.4.24 مختلف شعبہ جات و ذیلی اداروں کی سہ ماہی رپورٹس کی منظوری دینا۔

6.3.4.25 انجمن کے دستور اور نظام العمل کی دفعات کی توضیح و تشریح کرنا اور کل اراکین شوریٰ کی اکثریت (کم از کم 15) سے اس کی منظوری دینا۔

6.3.4.26 ایسی صورت میں کہ انجمن کو ختم کرنا مقصود ہو تو اس کا تمام فاضل سرمایہ اٹاٹے اور وہ رقم جو واجبات اور قرض کی ادائیگی کے بعد بچ رہے)

فیصلہ بورڈ آف ریونیو کے قواعد کے مطابق، مرکزی انجمن خدام القرآن لاہور (رجسٹرڈ) کو منتقل کرنے کے لئے نگران انجمن کو دو تہائی اکثریت سے سفارش پیش کرنا۔

6.3.5 مجلس شوریٰ کے اجلاس:

6.3.5.1 مجلس شوریٰ کا اجلاس عام طور پر تین (3) ماہ کے بعد ہوا کرے گا تاہم

ایک سال میں کم از کم چار اجلاس منعقد کئے جائیں گے جن کی تاریخ، وقت، مقام اور ایجنڈے کی تفصیلات کم از کم سات (7) یوم قبل جاری کردی جائیں گی۔ خصوصی و ہنگامی اجلاس کے لئے یہ مدت کم از کم دو (2) یوم ہوگی۔

6.3.5.2 مجلس شوریٰ کے اجلاس کا کورم کل اراکان شوریٰ (28) کا ایک تہائی یعنی دس (10) اراکین پر مشتمل ہوگا۔

6.3.5.3 مجلس شوریٰ کے اجلاس میں مجلس عاملہ کے وہ اراکین بھی شریک ہوں گے جو مجلس شوریٰ کے رکن نہ ہوں لیکن نہ انہیں ووٹ دینے کا حق حاصل ہوگا اور نہ ہی وہ کورم کا حصہ شمار ہوں گے۔

6.3.5.4 مجلس شوریٰ کے اجلاس کی صدارت نگران انجمن یا صدر انجمن اور ان کی غیر موجودگی میں نائب صدر کریں گے۔ عمومی فیصلے حاضر اراکین کی





کثرتِ رائے سے ہوں گے۔ تمام اراکین کا حق رائے وہی مساوی ہوگا۔ آراء کے برابر ہونے کی صورت میں صدر مجلس ایک مزید فیصلہ کن ووٹ استعمال کریں گے۔

6.3.5.5 مجلسِ شوریٰ کے اجلاس میں تاخیر پر یعنی گزشتہ اجلاس کو منعقد ہوئے کم از کم چار ماہ گزر گئے ہوں یا کسی اور غیر معمولی صورت حال میں کم از کم دس (10) اراکین شوریٰ نگران انجمن کو ہنگامی اجلاس طلب کرنے کی سفارش کر سکتے ہیں۔ اس اجلاس کا دورہ پندرہ (15) اراکین پر مشتمل ہوگا۔

#### 6.4 صدر انجمن:

6.4.1 صدر انجمن کی نامزدگی:

6.4.1.1 صدر انجمن کے لئے صرف وہی رکن شوریٰ اہل ہونگے جو شوریٰ کے

انتخاب کے وقت مجلسِ شوریٰ کی رکنیت کے تین سال پورے کر چکے ہوں۔

6.4.1.2 نگران انجمن اراکین مجلسِ شوریٰ کے انتخاب کے بعد کسی بھی اہل

رکن شوریٰ کو دو سال کے لئے صدر انجمن نامزد کریں گے۔

6.4.1.3 صدر انجمن کے عہدہ کے لئے زیادہ سے زیادہ عہدہ (Term) کی کوئی

تحدید نہیں۔

6.4.2 صدر انجمن کی علیحدگی:

دو سال کی مدت کے دوران کسی بھی وجہ سے صدر انجمن کا عہدہ خالی

ہونے کی صورت میں نگران انجمن ایک ماہ کے اندر اندر بقیہ مدت کے

لئے صدر نامزد کریں گے۔ صدر کی نامزدگی تک نائب صدر قائم مقام

صدر کے طور پر کام کریں گے۔

6.4.3 صدر انجمن کے فرائض و اختیارات:

6.4.3.1 انجمن کے جملہ کاموں کی نگرانی کرنا۔

6.4.3.2 مجلسِ عامہ، مجلسِ شوریٰ اور مجلسِ عاملہ کے اجلاسوں کی صدارت کرنا۔

ایجنڈے کے علاوہ کسی رکن کو کوئی تجویز یا مسئلہ پیش کرنے کی اجازت

دینا۔

- 6.4.3.3 ایجنڈے کے کسی آئٹم کو مقدم و مؤخر کرنے کا فیصلہ کرنا۔
- 6.4.3.4 اجلاسوں میں نظم و ضبط برقرار رکھنا اور پیش کردہ امور پر اراکین کو مناسب اظہار خیال کا موقع دینا۔
- 6.4.3.5 مساوی آراء کی صورت میں اپنا ایک اضافی (Casting) ووٹ استعمال کرنا۔
- 6.4.3.6 حسب ضرورت انجمن کی جانب سے خط و کتابت کرنا نیز دستاویزات پر دستخط کرنا۔
- 6.4.3.7 مجلس عامہ، مجلس شوریٰ اور مجلس عاملہ کا اجلاس طلب کرنا اور سیکریٹری کو ایجنڈے کے اجراء کے لئے ہدایات دینا۔
- 6.4.3.8 ہنگامی صورت میں شوریٰ سے کسی فیصلے کی منظوری / عدم منظوری کے لئے بذریعہ اسلہ / ای میل آراء حاصل کرنے کے لئے سیکریٹری کو ہدایت دینا۔
- 6.4.3.9 کسی خاص تجویز یا مسئلہ پر کسی صاحب الرائے کو دعوت خصوصی پر مجلس شوریٰ یا مجلس عاملہ کے اجلاس میں مدعو کرنا اور اس کے لئے سیکریٹری کو ہدایت دینا۔ ایسے مدعوین کو اجلاس میں ووٹ دینے کا حق حاصل نہیں ہوگا اور نہ ہی وہ کورم کا حصہ شمار ہوں گے۔
- 6.4.3.10 انجمن کے بینک اکاؤنٹ کو سیکریٹری اور مدیر مالیات کے ساتھ Operate کرنا۔
- 6.4.3.11 اراکین انجمن کی طرف سے ماہانہ اتفاق میں عارضی رخصت یا عارضی تخفیف کی درخواستوں پر مدیر مالیات کے مشورے سے غور اور فیصلہ کرنا۔
- 6.4.3.12 اراکین شوریٰ میں سے نائب صدر، سیکریٹری اور مدیر مالیات کا تقرر کرنا۔
- 6.4.3.13 مجلس عاملہ کے لئے اہل اراکین میں سے انجمن کے شعبہ جات اور





ذیلی اداروں کے لئے مدیران کا تقرر کرنا اور انہیں ذمہ داریاں تفویض کرنا۔

6.4.3.14 انجمن کے شعبہ جات اور ذیلی اداروں کے لئے نئی اسامیوں پر عارضی تقرر کرنا اور مجلسِ عاملہ کے آئندہ معمول کے ماہانہ اجلاس میں مشورے کے بعد اس تقرر کو مستقل کرنے کی منظوری دینا۔

6.4.3.15 اراکینِ مجلسِ عاملہ کے استعفی جات کو منظور کرنا یا انہیں معزول کرنا۔

6.4.3.16 انجمن کے شعبہ جات کے مدیران کی سفارش پر بامشاہرہ عملے کے تقرر یا معزولی اور ان کے مشاہرے کے تعین کی منظوری دینا۔

6.4.3.17 اراکینِ مجلسِ عاملہ کی سفارش پر بامشاہرہ عملے کے مشاہرے میں حسب قواعد و ضوابط اضافہ کرنا۔

6.4.3.18 انجمن کے شعبہ جات کے مدیران کی جانب سے پیش کردہ اخراجات کے بلوں کی حسب قواعد و ضوابط منظوری دینا۔

6.4.3.19 اپنے فرائض و محاسبات یا ان کا کوئی جز حسب ضرورت نائب صدر کو تفویض کرنا۔

6.4.3.20 اراکینِ مجلسِ عاملہ کی طرف سے مختلف اخراجات کے لئے پیش کردہ تخمینوں کی منظوری دینا۔

6.4.3.21 مجلسِ عاملہ کے لئے مدیران کی تعداد میں کمی یا اضافہ کرنا۔

6.4.3.22 نگرانِ انجمن، صدر اور نائب صدر کی عدم موجودگی میں مجلس شوریٰ کے طلب کردہ اجلاسوں کی صدارت کے لیے کسی رکن شوریٰ کو نامزد کرنا۔

## 6.5 مجلسِ عاملہ:

6.5.1 صدر، نائب صدر، سیکریٹری اور مدیران شعبہ جات و ذیلی اداروں پر

مشمول مجلسِ عاملہ انجمن کی مجلسِ تنفيذی (Executive Body) ہوگی اور انجمن کے کاموں کی انجام دہی اور نگرانی کی ذمہ داری اس مجلس کی تشکیل کی ذمہ داری صدر انجمن کی ہوگی اور یہ مجلس کو بامشاہرہ





ہوگی۔ مجلس شوریٰ کو اپنی سفارشات کے ساتھ تجاویز پیش کرنا، شوریٰ کے فیصلوں پر عمل درآمد کرنا اور شوریٰ کو اس کے فیصلوں پر عمل درآمد اور رفتار کار سے باخبر رکھنا مجلس عاملہ کی ذمہ داریوں میں شامل ہے۔ تمام اراکین مجلس عاملہ صدر انجمن کی ہدایات پر عمل کرنے کا اہتمام کریں گے۔ مجلس عاملہ کا اجلاس ہر ماہ منعقد ہوگا جس کی تفصیلات نظام العمل میں ملاحظہ فرمائیں۔

6.5.2 مجلس عاملہ کی تشکیل صدر انجمن کی نازدگی کے بعد تیس (30) دن کے اندر عمل میں آئے گی۔ اس وقت تک سبکدوش ہونے والے صدر سابقہ مجلس عاملہ کے ساتھ کام کرتے رہیں گے۔

6.5.3 مجلس عاملہ کی تشکیل:

6.5.3.1 مجلس عاملہ میں نائب صدر، سیکریٹری اور مدیر مالیات اراکین مجلس شوریٰ میں سے ہوں گے اور لازماً اعزازی ہوں گے۔

6.5.3.2 بقیہ شعبہ جات اور ذیلی اداروں کے مدیران کے لئے اراکین انجمن میں سے ایسے باصلاحیت حضرات کا تقرر کیا جاسکے گا جو مجلس عاملہ میں تفویض کردہ ذمہ داریاں قبول کرنے کو تیار ہوں۔

6.5.3.3 شعبہ جات میں سے شعبہ مکتبہ، شعبہ مطبوعات اور شعبہ صحیح و بصیر لازماً مرکزی دفتر کے تحت کام کریں گے۔

6.5.3.4 مجلس عاملہ کی رکنیت کے لئے ضروری ہے کہ اس رکن کو انجمن میں شامل ہوئے ایک سال ہو گیا ہو۔

6.5.3.5 مجلس عاملہ کے اراکین کو حسب ضرورت سہولتیں مثلاً رہائش، ٹرانسپورٹ، ٹیلیفون، بجلی اور گیس وغیرہ مہیا کی جاسکتی ہیں۔

6.6 ذیلی ادارے

انجمن کے تحت ذیلی ادارے قائم یا منسلک کئے جاسکتے ہیں۔ البتہ یہ ضروری اور لازمی ہوگا کہ وہ ذیلی ادارے انہی مقاصد و اہداف کے لئے کام کریں جو انجمن کی

تائیس کے وقت متعین کئے گئے تھے۔

### 6.6.1 ضابطہ قیام والحاق:

اراکین انجمن میں سے کم از کم متعلقہ علاقے کے رہائشی پانچ افراد، صدر انجمن کے نام خط میں ذیلی ادارے کے قیام یا الحاق کی تجویز پیش کریں گے اور مجلس شوریٰ کی سفارش کے بعد نگران انجمن اس ادارے کے قیام/الحاق کی منظوری یا عدم منظوری کا فیصلہ کریں گے۔

### 6.6.2 ذیلی اداروں کی اقسام:

یہ ذیلی ادارے کئی اقسام کے ہو سکتے ہیں مثلاً: قرآن اکیڈمی، قرآن کالج، قرآن یونیورسٹی، قرآن آڈیو ریم، قرآن مرکز، قرآن پریس، مکتبہ، عوامی لائبریری، قرآن اسکول، شفا خانے، مدارس، مساجد، قرآن چینل وغیرہ۔ فی الوقت چونکہ انجمن کے تحت ذیلی ادارے تعلیم و تدریس ہی کی نوعیت پر مبنی ہیں اس لیے انہیں سامنے رکھ کر قرآن اکیڈمی، قرآن مرکز، ہوئے اسلامک اسکول کے اعتبار سے ذیلی اداروں کے علیحدہ علیحدہ ادارتی خاکے و دیگر تفصیلات نظام العمل میں درج کی گئی ہیں۔ واضح رہے کہ کسی ذیلی ادارے کو اکیڈمی یا کوئی اور درجہ دینے کا اختیار انجمن کی شوریٰ کو حاصل ہوگا۔

### دفعہ نمبر 7: امورِ تعلیم سے متعلق دستوری مجالس:

جیسا کہ واضح ہے، انجمن اپنی نوعیت کے اعتبار سے دینی تعلم و تعلیم کی ضروریات کے لئے قائم کی گئی ہے لہذا تعلیمی و تحقیقی امور کی باحسن و خوبی انجام دہی کے لئے ذیل میں ایک خاکہ دیا جا رہا ہے۔ انجمن میں انتظامی اعتبار سے فی الوقت دو سطحیں متعین ہیں یعنی "مرکزی دفتر (Head Office) اور "ذیلی ادارے" چنانچہ اس خاکے میں ذیلی ادارے کی سطح پر ایک تعلیمی بورڈ (Board of Studies) اور مرکزی دفتر کی سطح پر ایک مجلس تعلیمی (Academic Council) اور ایک مجلس مشاورت (Advisory Council) تشکیل دی گئی ہے۔





## 7.1 تعلیمی بورڈ (Board of Studies)

ہر ذیلی ادارے میں حسب ضرورت مطلوبہ افراد کا رُمہیا ہونے پر ایک تعلیمی بورڈ تشکیل دیا جائے گا یہ بورڈ اصلاً مدیر ادارہ کے تحت تعلیمی امور سے متعلق مشاورت کے لئے ایک باقاعدہ مجلس ہوگی یہ ادارے میں جاری تعلیمی سرگرمیوں کی نگرانی کرے گی اور مزید تعلیمی سرگرمیوں کے لئے سفارشات مرتب کر کے مجلس تعلیم کو ارسال کرے گی۔

### 7.1.1 تعلیمی بورڈ کا ضابطہ قیام:

اس بورڈ کی تشکیل اور سربراہی کی ذمہ داری مدیر ادارہ کی ہوگی اور تعلیم و تدریس سے متعلق تمام ذیلی شعبوں کے ناظمین اس کے رکن ہوں گے مثلاً ناظم شعبہ تعلیم و تدریس، ناظم مرکز تعلم و تحقیق، ناظم حلقاات و دورات (Short Course) ناظم تصنیف و تالیف و ترجمہ، ناظم مدرسۃ البنین والبنات وغیرہ۔ مزید برآں متعلقہ ذیلی ادارے سے منسلک تمام کل وقتی اساتذہ اور دو ماہرین بھی اس بورڈ کے رکن ہوں گے۔ ماہرین کا انتخاب ہر دو سال کے لیے مدیر ادارہ مدیر تعلیم کے مشورے سے کریں گے۔ دو ماہرین میں سے ایک علوم دینیہ میں مہارت کے حامل تجربہ کار صاحب علم ہوں گے اور دوسرے ماہر کے طور پر انجمن کے مقاصد و اہداف سے گہری وابستگی اور تجربہ کے حامل فرد کا انتخاب کیا جائے گا۔

### 7.2 مجلس تعلیم (Academic Council):

انجمن کی سطح پر ایک مجلس تعلیم Academic Council مطلوبہ افراد کا رُمہیا ہونے پر تشکیل دی جائے گی۔ یہ کونسل انجمن کے مدیر تعلیم (Director Education) کے تحت تعلیمی امور سے متعلق مشاورت کے لئے ایک باقاعدہ مجلس ہوگی۔ یہ مجلس جاری تعلیمی منصوبہ جات کی نگرانی کرے گی اور نئے تعلیمی منصوبہ جات تشکیل دے کر مجلس شوریٰ کو منظوری کے لئے ارسال کرے گی۔ مجلس شوریٰ مجلس تعلیم کے کسی ارسال کردہ منصوبے کو یا تو بیچنہ منظور کرے گی یا اپنے تحفظات کے ساتھ



ترمیم کے لئے اسے واپس کرے گی۔ البتہ کوئی بھی منصوبہ انجمن کی شوریٰ کی جانب سے دو (2) مرتبہ سے زیادہ واپس نہیں کیا جاسکے گا۔ اگر اس منصوبے پر مجلس تعلیم اور مجلس شوریٰ کے مابین عدم اتفاق برقرار رہے تو اس منصوبے کو نگران انجمن کو حتمی فیصلے کے لئے ارسال کیا جائے گا۔ واضح رہے کہ انجمن کے تحت کوئی بھی علمی، تدریسی، تحقیقی، تصنیفی و اشاعتی منصوبہ بغیر مجلس تعلیم کی منظوری کے جاری نہیں کیا جاسکے گا۔

### 7.2.1 مجلس تعلیم کا ضابطہ قیام:

اس مجلس کی تشکیل اور سربراہی کی ذمہ داری انجمن کے مدیر تعلیم (Director Education) کو حاصل ہوگی، تعلیم و تدریس سے

متعلق انجمن کے تمام مدیران شعبہ جات اس کے رکن ہوں گے مثلاً: مدیر شعبہ تحقیق، مدیر تعلقات و دورات دینیہ (Short Courses)، مدیر تصنیف و تالیف و ترجمہ، مدیر شعبہ مطبوعات، مدیر مدرسہ البنین والبنات وغیرہ۔ مزید برآں متعلقہ ذیلی اداروں کے مدیران اور ذیلی اداروں کے کل وقتی اساتذہ میں سے ایک ایک استاد سال بہ سال اس مجلس کے رکن ہوں گے اور دو ماہرین بھی اس مجلس کے رکن ہوں گے۔ ماہرین کا انتخاب ہر دو سال کے لیے مدیر تعلیم کی جانب سے کیا جائے گا۔ دو ماہرین میں سے ایک علوم دینیہ میں مہارت کے حامل تجربہ کار صاحب علم ہوں گے اور دوسرے ماہر کے طور پر انجمن کے مقاصد و اہداف سے گہری وابستگی اور تجربہ کے حامل فرد کا انتخاب اراکین شوریٰ میں سے کیا جائے گا۔

### 7.3 مجلس مشاورت (Advisory Council):

انجمن کی سطح پر ایک مجلس مشاورت (Advisory Council) تشکیل دی جائے گی۔ یہ کونسل انجمن کے تعلیمی و تحقیقی امور سے متعلق مشاورت کے لئے ایک باقاعدہ مجلس ہوگی۔ اس مجلس کے اراکین کو جاری تعلیمی منصوبہ جات کی تفصیل اور نئے تعلیمی منصوبہ جات ارسال کئے جائیں گے۔ اراکین مجلس مشاورت ان

منصوبہ جات پر اپنی آراء ارسال کریں گے جن سے انجمن کی مجلس تعلیم کی سطح پر زیر غور لاتے ہوئے استفادہ کیا جائے گا۔

7.3.1 مجلس مشاورت کا ضابطہ قیام:

مجلس مشاورت کے اراکین صدر انجمن کی جانب سے نامزد کئے جائیں گے۔ اس طرح کہ: ایسے افراد جن کو اس مجلس کا رکن بنانا مقصود ہو ان کے نام ایک دعوت نامہ صدر انجمن مدیر تعلیم کی تجویز پر ارسال کریں گے۔ معینہ صاحب علم و فضل کی جانب سے اس دعوت نامے کی قبولیت پر انہیں اس مجلس کا رکن قرار دیا جائے گا۔

دفعہ نمبر 8: معاشی وابستگی کی صورتیں:

انجمن سے معاشی وابستگی کی دو صورتیں ممکن ہیں:

8.1 مخلصین

8.2 ملازمین

8.1 مخلصین:

8.1.1 یہ وہ حضرات ہوں گے جنہوں نے بہتر مواقع چھوڑ کر ایثار و قربانی کا مظاہرہ کرتے ہوئے نگران/صدر انجمن کی دعوت پر اپنے آپ کو انجمن کے مقاصد کے لئے ہمہ وقت اور ہمہ وجہ وقف کر دیا ہو۔

8.1.2 ایسے حضرات کے لئے صدر انجمن ان کی بنیادی ضروریات کا لحاظ کرتے ہوئے ایک معقول وظیفہ/سہولیات مقرر کریں گے اور ان کی دیگر ضروریات کا خیال بھی کیا جائے گا۔

8.1.3 البتہ ایسے حضرات کے لئے لازم ہوگا کہ وہ انجمن کے مخلصین میں شمار ہونے کے بعد کسی اور جگہ سے معاشی وابستگی نہ رکھیں۔

8.1.4 بصورت دیگر وہ حلقہ مخلصین سے حلقہ ملازمین میں منتقل کیے جاسکتے

ہیں اور نتیجتاً مخلصین کو حاصل سہولیات انہیں حاصل نہیں ہوں گی۔

8.1.5 مخلصین، انجمن کی مجلس شوریٰ کے لئے انتخاب کے اہل ہوں گے البتہ

وہ انجمن کے کسی اعزازی عہدے یعنی صدر، نائب صدر، سیکریٹری،





داخلی محاسب اور مدیر مالیات نامزد کیے جانے کے اہل نہیں ہونگے۔

8.1.6 مخلصین انجمن کے معاشی معاملات براہ راست صدر انجمن کے زیر

انتظام ہوں گے۔ صدر انجمن کو اختیار ہوگا کہ وہ ذاتی معلومات یا متعلقہ

مدیر کی سفارش و مشورے سے مخلصین کو رعایت دے سکیں۔

## 8.2 ملازمین:

8.2.1 یہ وہ افراد ہوں گے جنہوں نے انجمن یا اس کے کسی ذیلی ادارے میں

کسی اسامی کے لئے ملازمت کی درخواست دی ہوگی اور اُس کے منظور

ہونے کے بعد انہیں انجمن/ذیلی ادارے کا ملازم متصور کیا جائے گا۔

8.2.2 ان افراد کے لئے انجمن کی جانب سے ملازمت کے قواعد و ضوابط

(Service Rules) مقرر کیے جائیں گے۔ جنہیں انجمن کے ذمہ داران

ذیلی ادارے کے مدیران نافذ کرنے کے پابند ہوں گے۔

8.2.3 ملازمین، مجلس شوریٰ نیز اعزازی عہدے کے لئے انتخاب یا نامزدگی

کے اہل نہیں ہوں گے۔

## دفعہ نمبر 9: نظام مالیات:

9.1 انجمن ہر مسلمان سے جو اس کے مقاصد کے اتفاق رکھتا ہو جملہ انواع

کے عطیات قبول کرے گی۔

9.2 انجمن کے نام سے کرنٹ اکاؤنٹس کسی بھی شیڈولڈ بینک میں مجلس عاملہ کی قرارداد

سے کھولے جاسکیں گے اور انجمن کو موصول ہونے والی تمام رقوم انہی اکاؤنٹس میں

جمع ہوں گی اور اُن سے رقم صدر انجمن، سیکریٹری اور مدیر مالیات میں سے کوئی دو

مشترکہ طور پر نکال سکیں گے۔

9.3 انجمن کے ذیلی اداروں کے نام سے کرنٹ اکاؤنٹس کسی بھی شیڈولڈ بینک میں انجمن

کی مجلس عاملہ کی قرارداد سے کھولے جاسکیں گے اور انجمن کو موصول ہونے والی

تمام رقوم انہی اکاؤنٹس میں جمع ہوں گی اور اُن سے رقم ذیلی ادارہ کے مدیر، معتمد اور

ناظم مالیات میں سے کوئی دو مشترکہ طور پر نکال سکیں گے۔



9.4 مختلف شعبہ جات اور ذیلی اداروں یا دات مثلاً مکتبہ، کالج، یونیورسٹی، مسجد، تعمیر، زکوٰۃ وغیرہ کے لئے علیحدہ اکاؤنٹس بھی کھولے جاسکتے ہیں۔ اس کے لئے مجلس عاملہ منظوری دے گی۔

9.5 جملہ حسابات کی سالانہ جانچ پڑتال حکومت کے منظور شدہ محاسبین (Auditors) سے کروانا لازم ہوگا۔

9.6 انجمن میں زکوٰۃ کی جو رقم وصول ہوں گی ان کا حساب الگ رکھا جائے گا اور اسے شریعت کے مطابق بلا تخصیص مستحق افراد میں حسب قواعد و ضوابط تقسیم کیا جائے گا۔

9.7 اخراجات کی منظوری کے مراتب میں مجلس شوریٰ، مجلس عاملہ، صدر انجمن، مجلس منظمہ اور مدیر ذیلی ادارہ شامل ہیں۔ ان مجالس اور مناصب کے مابین مالی اختیارات کی تحدیدات کا تعین نظام العمل میں کیا گیا ہے جس میں حسب ضرورت مجلس شوریٰ تبدیلی کرنے کی مجاز ہوگی۔

9.8 انجمن کی رسید پر جمع ہونے والا بالواسطہ یا بلا واسطہ انفاق چار طرح کا ہو سکتا ہے۔

9.8.1 اراکین انجمن کا ماہانہ انفاق (Members Contributions)

اور غیر تعین کے موصول ہونے والا انفاق (General Donations)۔

9.8.1.1 یہ انفاق چونکہ اصلاً کسی نہ کسی ذیلی ادارے میں موصول ہو گیا یا اس سے

منسلک کسی مرکز وصول ہوا (Collection Centre) میں یا اس

ذیلی ادارے کو تفویض کردہ اراکین انجمن سے موصول ہوگا۔ لہذا اس

انفاق کا دو تہائی (2/3) وہ ذیلی ادارہ اپنے پاس رکھے گا اور ایک

تہائی (1/3) مرکزی دفتر کو ارسال کرے گا۔


9.8.1.2 مرکزی دفتر اراکین کے موصولہ ماہانہ انفاق یعنی %33 میں سے

%10 مرکزی انجمن کو ارسال کرے گا اور %23 انجمن کے مصارف

پر خرچ کرے گا۔ مزید برآں مرکزی دفتر کو موصول ہونے والا عمومی

انفاق (General Donations) بھی انجمن کے مصارف پر خرچ

کرے گا۔



- 9.8.2 خصوصی انفاق Special Donation کے حوالے سے دو امکانات ہیں:
- 9.8.2.1 یہ کہ ذیلی اداروں میں کسی خاص منظور شدہ منصوبے کے لئے یہ انفاق جمع کیا گیا ہو۔ اس صورت میں ذیلی ادارہ اس رقم کو کل کا کل اپنے پاس رکھنے کا مجاز ہوگا۔
- 9.8.2.2 یہ خصوصی انفاق ذیلی اداروں کے علاوہ انجمن کے کسی منظور شدہ منصوبے کے لئے جمع کیا گیا ہو۔ ایسی صورت میں تمام ذیلی ادارے یہ خصوصی انفاق مرکزی دفتر ارسال کریں گے۔
- 9.8.3 ذیلی ادارے کے علاوہ کسی اور مقام پر بغیر تعین کے موصول ہونے والا انفاق گل کا گل مرکزی دفتر کو ارسال کر دیا جائے گا۔
- 9.8.4 زکوٰۃ کی مد میں موصول ہونے والی رقم کے لئے حسب ذیل طریق کار اختیار کیا جائے گا:
- 9.8.4.1 تمام صدقات واجبہ اور زکوٰۃ مرکزی دفتر میں جمع کر دینی جائے گی اور مرکزی نظم کے تحت اس کو مستحقین میں تقسیم کیا جائے گا۔
- 9.8.4.2 تمام ذیلی ادارے اس مد میں موصول ہونے والی رقم علیحدہ چیک کے ذریعہ ہر ماہ مرکزی دفتر ارسال کریں گے۔
- 9.8.5 عمومی ضابطہ یہی رہے گا کہ ذیلی ادارے اپنے اخراجات اپنے ذرائع آمدن ہی سے پورے کرنے کے ذمہ دار ہوں گے۔ ذیلی اداروں کو ان کی ناگزیر ضروریات کے لئے اگر انجمن سے امداد درکار ہوگی تو انجمن استثنائی صورتوں میں متعین عرصے کے لئے اپنے حق سے دست بردار ہو سکے گی یا رقم کی فراہمی کا اہتمام کرے گی۔ البتہ اس حوالے سے فیصلے کا اختیار مجلس عاملہ کو حاصل ہوگا۔
- 9.8.6 اگر کسی ذیلی ادارے کے پاس فاضل سرمایہ موجود ہوگا تو مجلس عاملہ اسے دیگر ضروریات اور ادارے کی سہولت کو پیش نظر رکھتے ہوئے طلب کر سکے گی۔



دفعہ نمبر 10: فیڈرل بورڈ آف ریونیو (FBR) کی عائد کردہ شرائط:

10.1 انجمن اپنی آمدنی، جائیداد اور اثاثے صرف اپنے اغراض و مقاصد کے لئے خرچ کرے گی اور ان کا کوئی حصہ کسی شکل (بونس، نفع وغیرہ) میں اپنے کسی رکن یا اس کے کسی رشتہ دار کو بلا واسطہ یا بلا واسطہ منتقل نہیں کرے گی سوائے زکوٰۃ کی رقم کے جو بلا تخصیص مستحق افراد میں تقسیم کی جاسکے گی۔

10.2 انجمن ایسے کسی ادارے کو مالی عطیہ نہیں دے گی اور نہ ہی کسی ایسے ادارے میں شامل ہوگی جو فیڈرل بورڈ آف ریونیو پاکستان F.B.R سے منظور شدہ نہ ہو۔

10.3 ایسی صورت میں کہ انجمن کو ختم کر دینا مقصود ہو تو اس کا تمام فاضل سرمایہ (اثاثے اور وہ رقم جو واجبات اور قرض کی واپسی کے بعد بچ رہے) کسی ایسے ادارے کو منتقل کر دیا جائے گا جو بورڈ آف ریونیو سے منظور شدہ ہوگا اور اس امر کی اطلاع انجمن کی تاریخ اختتام سے قبل تین ماہ کے اندر اندر ریونیو بورڈ کو دے دی جائے گی۔

10.4 انجمن کے دستور میں کوئی ترمیم اس وقت تک نافذ العمل نہ ہوگی جب تک اس کی رجسٹرار جوائنٹ اسٹاک کمپنیز حکومت سندھ سے منظوری حاصل نہ ہو جائے۔

**TRUE COPY**

Registrar Joint Stock Companies Sindh  
Karachi

13/4/16

13/4/16





# انجمن خدام القرآن

کے قیام کا مقصد

منبع ایمان — اور — سرچشمہ یقین

## قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت

تاکہ امت مسلمہ کے فہم غماض میں تجدید ایمان کی ایک عمومی تحریک پھولے

اور اس طرح

اسلام کی نشاۃ ثانیہ — اور — غلبہ دین حق کے دورانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ